

आईआईटी सिखाएगा पत्थर के मोतियों का विज्ञान

देश, विदेश के 80
प्रतिनिधियों ने लिया प्रवेश

अहमदाबाद @ पत्रिका.भारतीय
प्रौद्योगिकी संस्थान-गांधीनगर
(आईआईटी) अब देश के पत्थर के
मोतियों के इतिहास, उसे बनाने की
तकनी और उसके पीछे की विज्ञान
की कला के बारे में भी पढ़ाएगा।

आईआईटी के निदेशक प्रो.सुधीर
जैन ने कहा कि इसको लेकर संस्थान
ने पांच दिवसीय कार्यशाला कम
अल्पकालिक कोर्स शुरू किया है,
जिसमें देश ही नहीं बल्कि अमरीका,
इंग्लैंड, इटली, थाईलैंड, श्रीलंका,
नेपाल, बांग्लादेश, भारतीय पुरातत्व
सर्वे (एएसआई) के अधिकारियों,
पत्थर के मोती बनाने वाले कारीगरों
ने शिरकत की है। कोर्स के संयोजक
प्रोफेसर आलोककुमार कानूनगो ने
कहा कि भारत में पत्थर के मोतियों
को बनाने का कुटीर उद्योग पांच
हजार साल पुराना है।